

திராவிட மாடல் அரசு 50



‘கிக்’ (GIG) தொழிலாளர்கள் : அரவணைத்த அரசு!

இணையம் பரவலாகத் தொடங்கிய காலத்தில், ‘உள்ளங்கையில் உலகம்’ என்பது பிரபலமான சொற்றொடராக இருந்தது. அவர்களிடமே யாராவது சென்று, ‘உள்ளங்கையில் உணவு’, ‘உள்ளங்கையில் பயணம்’ என்று சொல்லி இருந்தால் ‘ங்ங்’ என்று விழித்திருப்பார்கள்.

ஆனால், இணையம், தகவல் தொழில்நுட்பம் என்பவை எல்லாம் கட்டற்ற சாத்தியங்களைக் கொண்டவை. அவற்றின் மூலம் இன்று இருந்த இடத்திலிருந்தே உணவை வர வைக்க முடிகிறது. இன்னொரு பகுதிக்குச் செல்ல வாடகைக்கு வாகனங்களை அமர்த்திக் கொள்ள முடிகிறது. வீட்டுக்குத் தேவையான பொருட்களை நொடிகளில் ‘ஆர்டர்’ செய்து, ஒன்றிரண்டு நாட்களில் வர வைத்து விட முடிகிறது.

எந்த ஓர் அரசின் கணக்கெடுப்புகளுக்குள்ளும் வராத இந்தத் தொழில்துறையைப் பொருளாதார வல்லுநர்கள் ‘கிக்’ எகானமி’ (தற்காலிக பொருளாதாரம்) என்று அடையாளப்படுத்துகிறார்கள். எப்போது வேண்டுமானாலும் பணி செய்யலாம், எப்போது வேண்டுமானாலும் ஓய்வெடுக்கலாம். அதற்கேற்றபடி ஊதியமும் இருக்கும். பெரும்பாலும் இது முழு நேரமாக இல்லாத ஆனால், கூடுதல் வருமானத்துக்காக ஓய்வு நேரத்திலும் மக்கள் பணிபுரிந்து சம்பாதிப்பதால் இது ‘தற்காலிக பொருளாதாரம்’ என்று அழைக்கப்படுகிறது.

இவர்களும் நமது மாநிலத்தின் பொருளாதார வளர்ச்சிக்கு உதவுகிறார்கள். ஆகவே இவர்களுக்கும் ஒரு நல வாரியம் தேவை என்று நம் கழகத் தலைவர் முதலமைச்சர் தலைமையிலான ‘திராவிட மாடல் அரசு’ சிந்தித்ததன் விளைவே ‘கிக் தொழிலாளர்கள் நலவாரியம்’ ஏற்படுத்தப் பட்டுள்ளது.

எண்ணிக்கை அறிவதே முதல்படி!

இந்தியாவில் ‘ஊபர்’, ‘ஓலா’, ‘ஸ்விக்கி’, ‘சொந்தியோ’ உள்ளிட்ட அமைப்பு சாரா தொழில் நிறுவனங்கள் உள்ளன. இவை அரசு நிர்ணயித்த ஊதிய வரம்பு மற்றும் இதர நலன்கள், பணி விதிகள் என எதற்கும் கட்டுப்படுவதில்லை.

அத்தகைய தொழில்துறையை நம்பி, சுமார் 1 கோடியே 50 இலட்சம் பேர் இருப்பதாக 2023 ஆம் ஆண்டின் தொடக்கத்தில் வெளியான ‘பாஸ்டன் கன்சல்டிங் குரூப்’ எனும் அமெரிக்க நிறுவனம் ஆய்வறிக்கை ஒன்று கூறுகிறது.

நாம் விரும்பும் நேரத்தில் ‘லாக் இன்’ செய்து பணிபுரியலாம் என்பதும், எவ்வளவு உழைக்கி ரோமோ, அதற்கேற்ப காசு கையில் கிடைக்கும் என்கிற உத்தரவாதம்தான் இந்தத் துறைக்குள் பலரை இழுக்கிறது. ஏற்கெனவே, வேலையில் இருப்பவர்களும் கூட, தங்களுக்குக் கிடைக்கும் ஓய்வுநேரத்தில் ‘ஓலா’ ஓட்டியாவது பணம் சேர்க்கலாம் என்று இத்துறைக்குள் வந்தபடி உள்ளனர். குறிப்பாக, கோவிட் பெருந்தொற்றுக்குப் பிறகு இவ்வாறு ‘கிக்’ தொழிலாளர் எண்ணிக்கை அதிகரித்துள்ளது குறிப்பிடத்தக்கது.

தமிழ்நாட்டில் இந்தக் ‘கிக்’ தொழிலாளர் எண்ணிக்கை சுமார் ஒரு இலட்சம் பேர் இருக்கலாம் என்று ஊகிக்கப்படுகிறது. மக்கள் நலம் தொடர்பான ஒரு திட்டம் கொண்டு வரப்பட வேண்டுமெனில், முதலில் அந்தத் திட்டத்தால் எத்தனை பயனாளிகள் நேரடியாகப் பயன்பெறுவார்கள் என்ற கணக்கு இருந்தால்தான் அந்தத் திட்டத்தை இன்னும் செம்மைப்படுத்த முடியும்.

அங்குதான் பிரச்சினையே. இந்த ‘கிக்’ தொழிலாளர் பற்றிய தோராயமான கணக்கு கூட ஒன்றிய அரசிடம் இல்லை. ஒன்றியத்துக்கு வழிகாட்ட முதன்முதலாக தமிழ்நாடு இந்த நலவாரியம் அமைத்ததன் மூலமாக, மாநிலத்தில் ‘கிக்’ தொழிலாளர் எண்ணிக்கையை அதிகாரப்பூர்வமாக அறிந்துகொள்ளவும் முதல் அடியை எடுத்து வைத்துள்ளது.

சுரண்டலில் இருந்து விடுதலை!

அரசு விதிகளுக்கு ஏற்ப நடைபெறும் நிறுவனங்களிலேயே தொழிலாளர்கள் பல வகையான சுரண்டல்களுக்கு ஆளாகிறார்கள். எனில், தங்களுக்கென்று எந்த அங்கீகரிக்கப்பட்ட அமைப்போ அல்லது குறைந்தபட்ச வேலை பாதுகாப்போ இல்லாத கிக் தொழிலாளர்களின்

‘முத்துவேல் கருணாநிதி ஸ்டாலின் எனும் நான்’ என்று ஹுதிமொழி எடுத்துக்கொண்ட நாளில் இருந்து தமிழ்நாட்டின் வளர்ச்சியை முன்னோக்கிக் கொண்டு செல்லும் பல்வேறு திட்டங்களைச் செயல்படுத்தி வருகிறார். நமது முதலமைச்சர். உள்ளடக்கிய வளர்ச்சியைக் கொண்ட அந்தத் திட்டங்களைத் தரவுகளோடு உலகுக்கும் பறைசாற்றுகிறது இந்தப் பகுதி.

நாட்டிலேயே கிக் தொழிலாளர்களின் நலனுக்காக சட்டம் இயற்றிய முதல் மாநிலம் ராஜஸ்தான். ஆனால், சட்டம் இயற்றியதோடு சரி. சொல்லிக்கொள்ளும்படியான முன்னேற்றம் எதுவும் ஏற்படவில்லை. இந்தப் பின்னணியில் பார்த்தால், கிக் தொழிலாளர்களுக்காக முதன்முதலில் நலவாரியத்தை ஏற்படுத்தி, உள்ள மாநிலம், தமிழ்நாடு என்று பெருமையாக சொல்லலாம். இந்த நலவாரியத்தையும் சேர்த்து அமைப்பு சாரா தொழிலாளர்களுக்கு என தமிழ்நாட்டில் இதுவரை ஏற்படுத்தப்பட்டுள்ள நலவாரியங்களின் எண்ணிக்கை 19 ஆக உயர்ந்துள்ளது.

தொழிலாளர்கள் WWW.TNUWWBTNGOV.IN எனும் இணையதளம் வாயிலாக GIGW என்ற தொழில் குறியீட்டின் கீழ் தங்களைத் தமிழ்நாடு உடலுழைப்புத் தொழிலாளர்கள் சமூகப் பாதுகாப்பு மற்றும் நல வாரியத்தில் பதிவு செய்து கொள்ளலாம்.

18 வயது முதல் 60 வயது வரையிலான ESI மற்றும் EPF திட்டத்தில் உறுப்பினராக இல்லாத தொழிலாளர்கள் இந்த வாரியத்தில் பதிவு பெற தகுதியானவர்கள் ஆவார்கள். பதிவுக்குத் தொழிற்சங்கம் அல்லது வேலை வழங்கும் நபரிடமிருந்து பெறப்பட்ட தொழிற்சான்று இணைக்கப்பட வேண்டும்.

இந்த வாரியத்தில் பதிவு செய்வதன் மூலம் தொழிலாளர்கள் தங்களுக்கு குழந்தைகளின் 6-ஆம் வகுப்பு முதல் முதுகலைப் பட்டம் வரையிலான கல்விக்கான நல உதவிகளைப் பெறலாம். பெண் தொழிலாளர்கள் தங்களின் திருமணம் மற்றும் மகப்பேறுக்கான நல உதவி வழங்கும், ஆண் தொழிலாளர்கள் தங்கள் திருமணத்துக்கான உதவித் தொகையினையும் பெறலாம்.


தவிர, பதிவு பெற்ற தொழிலாளர்களின் பிள்ளைகளுக்கான திருமண நல உதவியும் வழங்கப்படும். பதிவு பெற்ற தொழிலாளரின் இயற்கை மரணம் அல்லது விபத்து மரணத்துக்கு அவரது நியமனதாரருக்கு ஈமச் சடங்கு செலவினத்துடன் உதவித் தொகையும் வழங்கப்படும். விபத்து ஊனத்துக்கான நல உதவி, கண் கண்ணாடி வாங்குவதற்கான நல உதவி போன்றவற்றுடன் 60 வயது நிறைவடைந்த தொழிலாளர்களுக்கு மாதந்தோறும் ரூ.1,200/- ஓய்வூதியமும் வழங்கப்படும். 60 வயதுக்கு முன்பாக உடல்நலக் குறைவின் காரணமாக இயல்பான பணிகளையும் செய்ய முடியாத வகையில் ஊனம் அடையும் தொழிலாளர்களுக்கு, ‘முடக்கு ஓய்வூதியம்’ மாதம் தோறும் ரூ.1,200/- வழங்கப்படும்.

ஒரே நாளில் ஒரு இலட்சத்துக்கும் மேற்பட்ட அரசு ஊழியர்கள் வீட்டுக்கு அனுப்பப்பட்ட கூத்துகள் எல்லாம் நடந்த இதே தமிழ்நாட்டில்தான் இன்று, ஒரு இலட்சத்துக்கும் மேற்பட்ட கிக் தொழிலாளர்களுக்கு நலவாரியம் ஏற்படுத்தும் கட்சியும் அரசுக் இருக்கின்றன. எந்த அரசியல் ஆதாயத்தையும் எதிர்பார்க்காமல், அனைவரையும் அரசுவணைத்துச் செல்லும் ‘திராவிட மாடல் அரசு’, காலமெல்லாம் நிலைத்து நிற்கும்...!

...சாதனை தொடரும்

கால்டுவெல்லின் தமிழ்க் கொடை !

ஃபிரான்சிஸ் வைட் எல்லிஸ் என்பவர், தென்னிந்திய மொழிகள் ஒரு தனிக் குடும்ப மொழிகள் என்றும், அவை சமஸ்கிருத மொழியிலிருந்து தோன்றியவை அல்ல என 1816 ஆம் ஆண்டு தன் கருத்தை முன் வைத்தார்.



என்றும், அவற்றை வரையறுக்கக் கூடிய மொழி அமைப்புக் கூறுகள் தனியாக உள்ளன என்றும், சமஸ்கிருதம் போன்ற வட இந்திய மொழிகளில் இருந்து வேறுபட்டவை என்றும் கால்டுவெல் தெளிவாகக் கூறினார்.

அதாவது, கால்டுவெல்லுக்கு ஏறக்குறைய 40 ஆண்டுகளுக்கு முன்பே திராவிடக் குடும்ப மொழிகளின் ஆய்வு தொடங்கிவிட்டது. எல்லிஸ் என்பவரின் மூலம் கருக்கொண்ட திராவிடக் குடும்ப மொழிகள் என்ற கருத்தாக்கம் கால்டுவெல்லின் ஆய்வு மூலம் குழந்தையாக உருவெடுத்தது. ‘திராவிட’ என்ற சொல்லுக்கு ஒரு நிலையான அர்த்தத்தைக் கொடுத்தவர் கால்டுவெல். திராவிட மொழிகள் என்பவை ஒரு குடும்ப மொழிகள்

ரூபாய் 200 மதிப்புள்ள இந்நூல் தள்ளுபடி விலையில் ரூபாய் 130-க்கு என சென்னை புத்தகக் காட்சியில் உள்ள சாகித்ய அகாடமி அரங்கில் (அரங்கு எண்: 426-சி 426-டி) விற்பனை செய்யப்படுகிறது. மொழியியல் மட்டுமல்லாமல் ‘கொற்கை அகழாய்வு’ உள்ளிட்ட கால்டுவெல்லின் மொத்த வாழ்வையும் பணியையும் விவரிக்கும் அரிய நூல் இது.

—பத்திரிகையாளர் சாணை பஷீர் ஃபேஸ்புக் பதிவு

[::]..ப்ளாஷ்பேக்



தமிழர் திருநாளில் கௌரவம்!

1993 ஆம் ஆண்டு தமிழர் திருநாளையொட்டி, சென்னை மாவட்ட இளைஞர் அணியில் சிறப்புற பணியாற்றிய, பகுதி அமைப்பா

ளர்களைப் பாராட்டி கௌரவிக்கும் விழா அண்ணா அறிவாலயத்தில் நடைபெற்றது. தமிழினத் தலைவர் கலைஞர் அவர்கள் எங்களை எல்லாம் பாராட்டி பொன்னாடை அணிவித்து, சிறப்பாகப் பணியாற்றும்படி வாழ்த்தினார். அன்றைய இளைஞர் அணி மாநில துணைச் செயலாளர் திருச்சி சிவா அவர்களும் அப்போது உடனிருந்தார்.

—இராயபுரம் சு.சேகர், தி.மு.க இளைஞர் அணி முன்னாள் அமைப்பாளர், வடசென்னை மாவட்டம்.

இது போன்ற அரிய புகைப்படங்களை சிறுகுறிப்புடன் எங்களுக்கு அனுப்பங்கள். அலைபேசி எண் அவசியம். அனுப்ப வேண்டிய முகவரி : அன்பம், 614, அண்ணா சாலை, தோண்டிபேட்டை, சென்னை-600018. வாட்ஸ்ஆப் எண் : 90033-24473 மின்னஞ்சல் youthwing@dmk.in

கருவூலம்

சேலம் திருப்புகழை மாநாடு!

1944 இல் நீதிக்கட்சியின் 16-வது மாநில மாநாடு சேலத்தில் நடைபெற்றது. அலங்கரிக்கப்பட்ட சாரட் வண்டியில் தந்தை பெரியாயுடல் சுவந்திர பண்டியனாரும் அழைத்து வரப்பட, அறிஞர் அண்ணா, கி.ஆ.பெ.விசுவநாதன் ஆகியோர் புடைசூழ்ந்து ஊர்வலத்தில் வந்தனர். சுமார் 3 கி.மீ. நீண்டிருந்த ஊர்வலப் படை, மாநாட்டுப் பந்தலை அடைந்தும் எல்லாராலும் உள்ளே நுழைய முடியவில்லை. பந்தல் நிரம்பி பலர் மந்தலுக்கு வெளியிலும் தெருக்களிலும் மக்கள் கூட்டம் நிரம்பி வழிந்தது. அந்த மாநாட்டில்தான் ‘தென்னிந்திய நல உரிமைச் சங்கம்’ ‘திராவிடர் கழக’மாகப் பெயர் மாற்றம் செய்யப்பட்டது.

திராவிடத்தால் வாழ்கிறோம் 353

எழுத்து : கோவி.லெனின் ஓவியம் : கி.சொக்கலிங்கம்



—வாழ்வோம்